

Врз основа на член 57 став (1) од Законот за игрите на среќа и за забавните игри („Службен весник на Република Македонија“ бр.24/11, 51/11, 148/11, 74/12, 171/12, 27/14, 139/14, 61/15, 154/15, 23/16 и 178/16) Владата на Република Северна Македонија, на седницата, одржана на 24 септември 2019 година, издаде

Л И Ц Е Н Ц А

за приредување на игри на среќа во казино

1. На Друштвото за угостителство, туризам и услуги „К.А.К.“ ДОО Скопје МУ СЕ ИЗДАВА лиценца за приредување на игри на среќа во казино, во деловната просторија „Холидеј Ин“ казино-Скопје која се наоѓа во состав на хотел „Холидеј Ин“ на ул.„Филип Втори Македонски“ бр.5 во Скопје за период од шест години.

2. Во казиното Друштвото за угостителство, туризам и услуги „К.А.К.“ ДОО Скопје ќе постави 16 автомати за игри на среќа на кои може да учествува еден учесник, 1 маса за тексас холдем, 3 маси за американски рулет, 3 маси за блек џек, 1 маса за ултимајт тексас холдем покер и 1 маса за медитеран покер.

3. Друштвото за угостителство, туризам и услуги „К.А.К.“ ДОО Скопје Е ДОЛЖНО да започне со приредување на игрите на среќа во рок од 15 дена од денот на приемот на лиценцата.

4. Доколку Друштвото за угостителство, туризам и услуги „К.А.К.“ ДОО Скопје не започне со приредување на игрите во рокот од точката 3, Владата на Република Северна Македонија ќе ја одземе лиценцата.

5. Друштвото за угостителство, туризам и услуги „К.А.К.“ ДОО Скопје Е ДОЛЖНО да го плати надоместокот за добивање на лиценца за приредување на игри на среќа во казино во износ од 600.000 евра во денарска противвредност по средниот курс на Народна банка на Република Северна Македонија на денот на уплатата и тоа 50% од надоместокот во износ од 300.000 евра во рок од 15 дена од денот на приемот на лиценцата, а остатокот од 50% на еднакви годишни рати додека трае лиценцата, односно:

- износ од 50.000 евра во денарска противвредност по средниот курс на Народната банка на Република Северна Македонија на денот на уплатата, во рок од една година од денот на приемот на лиценцата;

- износ од 50.000 евра во денарска противвредност по средниот курс на Народната банка на Република Северна Македонија на денот на уплатата, во рок од две години од денот на приемот на лиценцата;

- износ од 50.000 евра во денарска противвредност по средниот курс на Народната банка на Република Северна Македонија на денот на уплатата, во рок од три години од денот на приемот на лиценцата;

- износ од 50.000 евра во денарска противвредност по средниот курс на Народната банка на Република Северна Македонија на денот на уплатата, во рок од четири години од денот на приемот на лиценцата;

- износ од 50.000 евра во денарска противвредност по средниот курс на Народната банка на Република Северна Македонија на денот на уплатата, во рок од пет години од денот на приемот на лиценцата и

- износ од 50.000 евра во денарска противвредност по средниот курс на Народната банка на Република Северна Македонија на денот на уплатата, во рок од шест години од денот на приемот на лиценцата.

6. Доколку Друштвото за угостителство, туризам и услуги „К.А.К“ ДОО Скопје не плати 50% од надоместокот, односно не го плати износот од 300.000 евра во денарска противвредност по средниот курс на Народната банка на Република Северна Македонија на денот на уплатата во рок од 15 дена од денот на приемот на лиценцата, ќе се смета дека лиценцата не била воопшто издадена.

7. Доколку Друштвото за угостителство, туризам и услуги „К.А.К“ ДОО Скопје не ги плаќа годишните рати во износ од 50.000 евра во денарска противвредност по средниот курс на Народната банка на Република Северна Македонија на денот на уплатата во роковите од точката 5, Владата на Република Северна Македонија ќе ја одземе лиценцата.

8. Друштвото за угостителство, туризам и услуги „К.А.К“ ДОО Скопје Е ДОЛЖНО да плаќа посебна давачка во висина од 20% која се пресметува на разликата меѓу уплатениот износ во сите автомати на тој приредувач и исплатениот износ во сите автомати и надоместок за рулет маси во износ од 3.000 евра по рулет маса, односно за други маси во износ од 1.725 евра по маса во денарска противвредност по средниот курс на Народната банка на Република Северна Македонија на денот на уплатата, на месечна основа.

9. Друштвото за угостителство, туризам и услуги „К.А.К“ ДОО Скопје Е ДОЛЖНО да плаќа месечна посебна давачка за финансирање на здравствената заштита во висина од 3% која се пресметува на разликата меѓу уплатениот износ од сите автомати и исплатениот износ од сите автомати на сметка на Министерство за здравство.

10. Оваа лиценца ќе се објави на интернет страницата на Министерството за финансии.

Образложение

Друштвото за угостителство, туризам и услуги „К.А.К“ ДОО Скопје до Министерството за финансии поднесе барање бр.13-7496/1 од 15.08.2019 година и дополнување на истото бр.13-7798/1 од 27.08.2019 година, бр.13-7496/3 од 06.09.2019 година и бр.13-7496/4 од 18.09.2019 година за добивање на лиценца за приредување на игри на среќа во казино.

Кон барањето подносителот ги достави следните документи:

- тековна состојба на друштвото бр.35020190015230 од 11.07.2019 година издадена од Централниот регистар на Република Северна Македонија;

- потврда од Регистарот на казни за сторени кривични дела на правните лица бр.0808-10/4019 од 12.07.2019 година дека на трговското друштво не му е изречена споредна казна забрана за добивање на дозвола, лиценца, концесија, овластување или друго право утврдено со посебен закон издадена од Централниот регистар на Република Македонија;

- потврда од Регистарот на казни за сторени кривични дела на правните лица бр.0808-10/4019 од 12.07.2019 година дека на трговското друштво не му е изречена споредна казна одземање на дозвола, лиценца, концесија, овластување или друго право утврдено со посебен закон издадена од Централниот регистар на Република Македонија;

- потврда од Регистарот на казни за сторени кривични дела на правните лица бр.0808-50/150120190043909 од 21.08.2019 година дека на трговското друштво не му е изречена споредна казна привремена забрана за вршење на одделна дејност издадена од Централниот регистар на Република Северна Македонија;

- потврда од Регистарот на казни за сторени кривични дела на правните лица бр.0808-50/150120190043911 од 21.08.2019 година дека на трговското друштво не му е изречена споредна казна трајна забрана за вршење на одделна дејност издадена од Централниот Регистар на Република Северна Македонија;

- информација за економско-финансиската состојба на субјектот бр.0905-22/440 од 21.08.2019 година издадена од Централниот регистар на Република Северна Македонија;

- програма за спречување на перење на пари и финансирање на тероризам бр.03-2374/1 од 22.07.2019 година донесена од Друштвото за угостителство, туризам и услуги „К.А.К“ ДОО Скопје;

- потврда бр.05-062572/19-0002 од 22.08.2019 година издадена од Царинската Управа на Република Северна Македонија;

- уверение за платени даноци и придонеси бр.27-137/4269/2 од 06.08.2019 година издадено од Управата за јавни приходи, Регионална дирекција Скопје;

- решение бр.27-18/01190-1938 од 15.08.2019 година донесено од Управата за јавни приходи, Регионална дирекција Скопје;

- извештај за состојба на сметката на имателот на сметката (солвентност) од 21.08.2019 година издаден од Стопанска банка АД Скопје;

- декларација за прием на плата од 06.02.2019 година, декларација за прием на плата од 04.03.2019 година, декларација за прием на плата од 02.04.2019 година, декларација за прием на плата од 06.05.2019 година, декларација за прием на плата од 03.06.2019 година, декларација за прием на плата од 01.07.2019 година, декларација за прием на плата од 01.08.2019 година, издадени од Управата за јавни приходи, а исплатени преку Стопанска банка АД Скопје;

- договор за основање на друштво со ограничена одговорност склучен на 04.06.2001 година помеѓу содружниците на Друштвото за угостителство, туризам и услуги „К.А.К“ ДОО Скопје Огњан Циговски и Томислав Саздовски, заверен кај нотар Нада Палиќ од Скопје под бр.УЗП 3495/2019 од 19.07.2019 година;

- договор за основање на друштво со ограничена одговорност склучен на 24.06.2010 година помеѓу „БЕЈСАН ХОЛДИНГС ПТИ ЛТД“ и Огњан Циговски како содружници на Друштвото за угостителство, туризам и услуги „К.А.К“ ДОО Скопје заверен кај нотар Нада Палиќ од Скопје под бр.УЗП 3501/2019 од 19.07.2019 година;

- договор за основање на друштво со ограничена одговорност склучен на 19.03.2019 година помеѓу „БЕЈСАН ХОЛДИНГС ПТИ ЛТД“ и Огњан Циговски како содружници на Друштвото за угостителство, туризам и услуги „К.А.К“ ДОО Скопје заверен кај нотар Снежана Видовска од Скопје под бр.УЗП 7173/2019 од 18.09.2019 година;

- решение трег.бр.1844/2001 од 13.07.2001 година донесено од Основен суд Скопје I – Скопје заверено кај нотар Матилда Бабиќ од Скопје под бр.УЗП 2176/2019 од 22.07.2019 година;

-план за поделба на друштвото бр.05-965 од 17.04.2001 година донесен од управителот на Друштвото за угостителство, туризам и услуги „К.А.К“ ДОО Скопје заверен кај нотар Нада Палиќ од Скопје под бр.УЗП 3496/2019 од 19.07.2019 година;

-писмен извештај за условите за статусната промена, односно постапката на бришење на Друштвото за угостителство, туризам и услуги „К.А.К“ ДОО Скопје и основање на две нови трговски друштва, Друштво за угостителство, туризам и услуги „К.А.К“ ДОО Скопје и Друштво за сообраќај и услуги „К.А.К. СКИ ЦЕНТАР“ ДОО Скопје заверен кај нотар Матилда Бабиќ од Скопје под бр.УЗП 2178/2019 од 22.07.2019 година;

-одлука за зголемување на основната главнина донесена на 25.03.2002 година од содружниците на Друштвото за угостителство, туризам и услуги „К.А.К“ ДОО Скопје заверена кај нотар Нада Палиќ од Скопје под бр.УЗП 3487/2019 од 19.07.2019 година;

-извод за промените и состојбата на средствата на сметката бр.103 од 04.06.2001 година издаден од Заводот за платен промет Скопје, извод за промените и состојбата на средствата на сметката бр.22 од 07.09.2001 година издаден од Заводот за платен промет Скопје, извод за промените и состојбата на средствата на сметката бр.23 од 10.09.2001 година издаден од Заводот за платен промет Скопје, извод за промените и состојбата на средствата на сметката бр.38 од 09.10.2001 година издаден од Заводот за платен промет Скопје, извод за промените и состојбата на средствата на сметката бр.39 од 10.10.2001 година издаден од Заводот за платен промет Скопје, извод бр.4 за промени и состојба на ден 07.11.2001 година издаден од Стопанска банка АД Скопје, извод за промени и состојба на ден 08.11.2001 година издаден од Стопанска банка АД Скопје, извод бр.6 за промени и состојба на ден 09.11.2001 година издаден од Стопанска банка АД Скопје, извод бр.16 за промени и состојба на ден 23.11.2001 година издаден од Стопанска банка АД Скопје, извод бр.17 за промени и состојба на ден 26.11.2001 година издаден од Стопанска банка АД Скопје, извод бр.18 за промени и состојба на ден 27.11.2001 година издаден од Стопанска банка АД Скопје, извод бр.19 за промени и состојба на ден 28.11.2001 година издаден од Стопанска банка АД Скопје, извод бр.28 за промени и состојба на ден 14.12.2001 година издаден од Стопанска банка АД Скопје, извод бр.29 за промени и состојба на ден 17.12.2001 година издаден од Стопанска банка АД Скопје и извод бр.65 за промени и состојба на ден 25.12.2001 година издаден од Стопанска банка АД Скопје;

-извештаи за проценка бр.389/1 и бр.389/2 од 23.08.2019 година, изготвени од Друштвото за производство, инженеринг, трговија и услуги „ПУМ МИГ“ Здравко ДООЕЛ експорт-импорт Скопје;

-имотен лист број 1062 КО Маврово издаден од Агенција за катастар на недвижности на Република Северна Македонија;

- договор за рамковен револвинг кредит-лимит врз основа на заложно право склучен на ден 08.02.2019 година со бр.02-100-515-2/08.02.2019 помеѓу Комерцијална банка АД Скопје и Друштвото за угостителство, туризам и услуги „К.А.К“ ДОО Скопје;

- начелна согласност за зголемување на банкарска поддршка бр.08-430-44960-1/06.09.2019 од 06.09.2019 година издадена од Комерцијална банка АД Скопје;

- правила за игрите на среќа на автомати и маси (тексас холдем покер, американски рулет, блек џек, ултимајт тексас холдем покер и медитерански покер) во казино бр.03-2548, бр.03-2546, бр.03-2542, бр.03-2543, бр.03-2545 и бр.03-2544 од 31.07.2019 година и правилник за работа на казиното бр.03-2547 од 31.07.2019 година;

- 16 уверенија за техничка исправност на автоматите и 9 уверенија за техничка исправност на масите за игри на среќа издадени од Друштвото за услуги, техничко испитување и анализа на автомати и маси за игри на среќа „НАЦИОНАЛ-трејд“ ДООЕЛ Скопје и

-известување бр.10/1-49/1 од 18.09.2019 година издадено од Стопанска банка АД Скопје.

Постапувајќи по поднесеното барање, а врз основа на доставените документи, Министерството за финансии ја утврди следната фактичка состојба:

Подносителот на барањето е трговско друштво со седиште во Република Северна Македонија и на денот на поднесувањето на барањето за издавање на лиценца за приредување на игри на среќа во казино има уплатено основна главнина во износ од 296.243.300,00 денари видно од тековната состојба бр.35020190015230 од 11.07.2019 година издадена од Централниот регистар на Република Северна Македонија.

На подносителот на барањето не му е изречена споредна казна забрана за добивање на лиценца за приредување на игри на среќа, не му е изречена споредна казна одземање на лиценца за приредување на игри на среќа, не му е изречена споредна казна привремена забрана за вршење на одделна дејност и не му е изречена споредна казна трајна забрана за вршење на одделна дејност, видно од потврдите од Регистарот на казни за сторени кривични дела на правните лица бр.0808-10/4019 и бр.0808-10/4019 од 12.07.2019 година издадени од Централниот регистар на Република Македонија, потврди бр.0808-50/150120190043909 и бр.0808-50/150120190043911 од 21.08.2019 година, издадени од Централниот регистар на Република Северна Македонија;

Со доставената информација за економско-финансиската состојба на субјектот бр.0905-22/440 од 21.08.2019 година издадена од Централниот регистар на Република Северна Македонија, врз основа на податоците искажани во годишна сметка за 2018 година, споредбените показатели за финансиската стабилност, ликвидност и успешност во работењето се потврдува економско-финансиската состојба во работењето на друштвото.

Со доставената Програма за спречување на перење пари и финансирање тероризам бр.03-2374/1 од 22.07.2019 година донесена од Друштвото за угостителство, туризам и услуги „К.А.К“ ДОО Скопје, се определуваат мерките и дејствијата за откривање и спречување на перење на пари и финансирање на тероризам.

Од доставеното уверение за платени даноци и придонеси бр.27-137/4269/2 од 06.08.2019 година издадено од Управата за јавни приходи, Регионална дирекција Скопје и потврдата бр.05-062572/19-0002 од 22.08.2019 година издадена од Царинската управа на Република Северна Македонија, се констатира дека трговското друштво ги има подмирено јавните давачки по основ на даноци, придонеси за задолжително социјално осигурување и царини.

Од доставеното решение бр.27-18/01190-1938 од 15.08.2019 година донесено од Управата за јавни приходи, Регионална дирекција Скопје, се утврди дека деловната просторија која се наоѓа во состав на хотел „Холидеј Ин“ на ул.„Филип Втори Македонски“ бр.5 во Скопје ги исполнува просторните и техничко-технолошките услови за приредување на игри на среќа во казино.

Трговското друштво нема блокирано трансакциска сметка во банка во моментот на поднесување на барањето за издавање на лиценца за приредување игри на среќа во казино, видно од извештајот за состојба на сметката на имателот на сметката (солвентност) од 21.08.2019 година издаден од Стопанска банка АД Скопје.

Од доставените декларации за прием на плата од 06.02.2019 година, декларација за прием на плата од 06.03.2019 година, декларација за прием на плата од 04.03.2019 година, декларација за прием на плата од 06.03.2019 година, декларација за прием на плата од 02.04.2019 година, декларација за прием на плата од 06.05.2019 година, декларација за прием на плата од 03.06.2019 година, декларација за прием на плата од 01.07.2019 година, декларација за прием на плата од 02.07.2019 година и декларација за прием на плата од 01.08.2019 година издадени од Управата за јавни приходи, а исплатени преку Стопанска банка АД Скопје, се утврди дека друштвото редовно исплатува плати на вработените во последните 6 месеци.

Од договорот за рамковен револвинг кредит-лимит врз основа на заложно право склучен на ден 08.02.2019 година со бр.02-100-515-2/08.02.2019 помеѓу Комерцијална банка АД Скопје и Друштвото за угостителство, туризам и услуги „К.А.К“ ДОО Скопје и начелната согласност за зголемување на банкарска поддршка бр.08-430-44960-1/06.09.2019 од 06.09.2019 година издадена од Комерцијална банка АД Скопје се утврди дека друштвото има доволно парични средства за плаќање на надоместокот за лиценцата и истите потекнуваат од кредит.

Потеклото на средствата на основната главнина се утврди од следната документација:

Од тековната состојба издадена од Централниот регистар на Република Северна Македонија бр.35020190015230 од 11.07.2019 година се утврди дека Друштвото за угостителство, туризам и услуги „К.А.К.“ ДОО Скопје има основна главнина во износ од 296.243.300,00 денари, од кои 274.325.600,00 денари се непаричен влог, а 21.917.700,00 денари е паричен влог.

Од договорот за основање на друштвото со ограничена одговорност склучен на 04.06.2001 година помеѓу содружниците на Друштвото за угостителство, туризам и услуги „К.А.К“ ДОО Скопје Огњан Циговски и Томислав Саздовски, договорот за основање на друштво со ограничена одговорност склучен на 24.06.2010 година помеѓу „БЕЈСАН ХОЛДИНГС ПТИ ЛТД“ и Огњан Циговски како содружници на Друштвото за угостителство, туризам и услуги „К.А.К“ ДОО Скопје, договор за основање на друштво со ограничена одговорност склучен на ден 19.03.2019 година помеѓу „БЕЈСАН ХОЛДИНГС ПТИ ЛТД“ и Огњан Циговски како содружници на Друштвото за угостителство, туризам и услуги „К.А.К“ ДОО Скопје, решението трег.бр.1844/2001 од 13.07.2001 година донесено од Основен суд Скопје I – Скопје, планот за поделба на друштвото бр.05-965 од 17.04.2001 година донесен од управителот на Друштвото за угостителство,

туризам и услуги „К.А.К“ ДОО Скопје и писмениот извештај за условите за статусната промена, односно постапката на бришење на Друштвото за угостителство, туризам и услуги „К.А.К“ ДОО Скопје и основање на две нови трговски друштва, Друштво за угостителство, туризам и услуги „К.А.К“ ДОО Скопје и Друштво за сообраќај и услуги „К.А.К. СКИ ЦЕНТАР“ ДОО Скопје, се утврди дека непаричниот влог на друштвото во износ од 274.325.600,00 денари потекнува од капиталот на Друштвото за угостителство, туризам и услуги „К.А.К“ ДОО Скопје кое со статусната промена и поделбата на две нови друштва: Друштвото за угостителство, туризам и услуги „К.А.К“ ДОО Скопје и Друштвото за сообраќај и услуги „К.А.К. СКИ ЦЕНТАР“ ДОО Скопје го пренесува својот капитал на новооснованите друштва. На ден 23.08.2019 година од страна на Друштвото за производство, инженеринг, трговија и услуги „ПУМ МИГ“ Здравко ДООЕЛ експорт-импорт Скопје изготвени се извештаи за проценка на недвижност бр.389/1 и бр.389/2 со кој се проценува вредноста на непаричниот влог хотел Бистра во износ од 264.876.195,00 денари и деловна опрема и основни средства на хотел Бистра во износ од 28.153.500,00 денари. Од имотниот лист лист бр.1062 КО Маврово издаден од Агенцијата за катастар на недвижности се утврди дека недвижноста (хотел со опрема) е сопственост на Друштвото за угостителство, туризам и услуги „К.А.К“ ДОО Скопје.

Од Одлуката за зголемување на основната главнина донесена на 25.03.2002 година од содружниците на Друштвото за угостителство, туризам и услуги „К.А.К“ ДОО Скопје, заверена кај нотар Нада Палиќ од Скопје под бр.УЗП 3487/2019 од 19.07.2019 година, изводот за промените и состојбата на средствата на сметката бр.103 од 04.06.2001 година издаден од Заводот за платен промет Скопје, изводот за промените и состојбата на средствата на сметката бр.22 од 07.09.2001 година издаден од Заводот за платен промет Скопје, изводот за промените и состојбата на средствата на сметката бр.23 од 10.09.2001 година издаден од Заводот за платен промет Скопје, изводот за промените и состојбата на средствата на сметката бр.38 од 09.10.2001 година издаден од Заводот за платен промет Скопје, изводот за промените и состојбата на средствата на сметката бр.39 од 10.10.2001 година издаден од Заводот за платен промет Скопје, изводот бр.4 за промени и состојба на ден 07.11.2001 година издаден од Стопанска банка АД Скопје, изводот за промени и состојба на ден 08.11.2001 година издаден од Стопанска банка АД Скопје, изводот бр.6 за промени и состојба на ден 09.11.2001 година издаден од Стопанска банка АД Скопје, изводот бр.16 за промени и состојба на ден 23.11.2001 година издаден од Стопанска банка АД Скопје, изводот бр.17 за промени и состојба на ден 26.11.2001 година издаден од Стопанска банка АД Скопје, изводот бр.18 за промени и состојба на ден 27.11.2001 година издаден од Стопанска банка АД Скопје, изводот бр.19 за промени и состојба на ден 28.11.2001 година издаден од Стопанска банка АД Скопје, изводот бр.28 за промени и состојба на ден 14.12.2001 година издаден од Стопанска банка АД Скопје, изводот бр.29 за промени и состојба на ден 17.12.2001 година издаден од Стопанска банка АД Скопје и изводот бр.65 за промени и состојба на ден 25.12.2001 година издаден од Стопанска банка АД Скопје се утврди дека паричниот влог на друштвото во износ од 21.917.700,00 денари со кој зголемува основната главнина на друштвото од страна на содружникот Огњан Циговски од Скопје, потекнуваат од штедни влогови.

Доставеното барање за добивање на лиценца се однесува на приредување на игри на среќа во казино, што произлегува од доставените правила за автомати и маси за игри на среќа донесени од Друштвото за угостителство, туризам и услуги „К.А.К“ ДОО Скопје кои се во согласност со член 63 став (1) и (2) и член 64 од Законот за игрите на среќа и за забавните игри.

Од доставените 25 уверенија издадени од Друштвото за услуги, техничко испитување и анализа на автомати и маси за игри на среќа „Национал-трејд“ ДООЕЛ Скопје се утврди дека поставените автомати и маси за игри на среќа во казиното се технички исправни за употреба.

Согласно член 89 од Законот, барателот за издавање на лиценца за приредување на игри на среќа во казино мора да има обезбедено надзорен информациски систем преку кој се поврзани сите автомати, така што системот обезбедува точни податоци за уплатата и исплатата на секој од автоматите кои може да се прикажуваат во секое време и таквиот систем мора да овозможува негово поврзување со информацискиот систем на Управата за јавни приходи.

Од доставеното известување бр.21-5608/2 од 17.09.2019 година од Управата за јавни приходи, Генерална дирекција Скопје се утврди дека НИС системот на Друштвото за угостителство, туризам и услуги „К.А.К“ ДОО Скопје е официјално поврзан со информацискиот систем на Управата за јавни приходи.

Врз основа на доставените докази и утврдената фактичка состојба, се оцени дека се исполнети условите за издавање на лиценца за приредување на игри на среќа во казино на Друштвото за угостителство, туризам и услуги „К.А.К“ ДОО Скопје.

Според член 2 точка 21) од Законот за игрите на среќа и за забавните игри, („Службен весник на Република Македонија“ бр.24/11, 51/11, 148/11, 74/12, 171/12, 27/14, 139/14, 61/15, 154/15, 23/16 и 178/16), игри на среќа во казино се игри на среќа во кои учесниците во игрите на среќа играат против казиното или еден против друг во согласност со меѓународните правила на масите за игра со топчиња, коцки и карти.

Согласно член 25 став (1) точка 1) од Законот за игрите на среќа и за забавните игри, Министерството за финансии постапува по поднесени барања за издавање на лиценци и дозволи за приредување на игри на среќа и за забавни игри.

Според член 58 став (1), лиценцата за приредување на игри на среќа во казино се издава за период од шест години, поради што се одлучи како во точката 1 од диспозитивот на оваа лиценца.

Според член 10 став (1) од Законот за игрите на среќа и за забавните игри, трговското друштво на кое му е издадена лиценца во согласност со овој закон е должно да започне со приредување на играта на среќа во рок од 15 дена од денот на приемот на лиценцата. Во спротивно, а во согласност со член 13 став (1) точка 1) од истиот закон, Владата на Република Северна Македонија ќе му ја одземе лиценцата, поради што се одлучи како во точките 3 и 4 од диспозитивот на оваа лиценца

Врз основа на член 58 став (2) од Законот за игрите на среќа и за забавните игри, за добивање на лиценца за приредување на игри на среќа во казино се плаќа надоместок во износ од 600.000 евра во денарска противвредност по средниот курс на Народната банка на Република Северна Македонија на денот на уплатата. Надоместокот за лиценцата се плаќа така што 50% од надоместокот се уплаќа при издавање на лиценцата, а остатокот од 50% на еднакви годишни рати додека трае лиценцата.

Надоместокот од 50% кој се плаќа при издавање на лиценцата, приредувачот на игрите на среќа е должен да го плати во рок од 15 дена од денот на приемот на лиценцата, во спротивно ќе се смета дека лиценцата не била воопшто издадена. Роковите на достасаност на годишните рати за надоместокот во износ од 50% се утврдуваат во лиценцата. Доколку приредувачот на игрите на среќа не го плати износот на годишната рата до утврдениот датум согласно со лиценцата, Владата на Република Северна Македонија ја одзема лиценцата. Со оглед на наведените законски одредби се одлучи како во точките 5, 6 и 7 од диспозитивот на оваа лиценца.

Согласно член 66 став (1) и член 94 став (1) од Законот за игрите на среќа и за забавните игри, за приредување на игрите на среќа во казино приредувачот на игри на среќа плаќа посебна давачка во висина од 20% која се пресметува на разликата меѓу уплатениот износ во сите автомати на тој приредувач и исплатениот износ од сите автомати и надоместок за рулет маси во износ од 3.000 евра по рулет маса, односно за други маси во износ од 1.725 евра по маса во денарска противвредност по средниот курс на Народната банка на Република Северна Македонија на денот на уплатата, на месечна основа, поради што се одлучи како во точката 8 од диспозитивот на оваа лиценца.

Според член 66 став (8) од законот, приредувачот на игри на среќа во казино, на месечна основа, за финансирање на здравствената заштита плаќа посебна давачка во висина од 3% која се пресметува на разликата меѓу уплатениот износ во сите автомати и исплатениот износ од сите автомати на приредувачот на игрите на среќа во казино, на сметка на Министерството за здравство, поради што се одлучи како во точката 9 од диспозитивот на оваа лиценца.

Според член 12 од Законот, издадените лиценци за приредување на игри на среќа се објавуваат на интернет страницата на Министерството за финансии, поради што се одлучи како во точката 10 од диспозитивот на оваа лиценца.

Со оглед на тоа што Друштвото за угостителство, туризам и услуги „К.А.К“ ДОО Скопје достави комплетна документација, Министерството за финансии предлага Владата на Република Северна Македонија да ја издаде лиценцата за приредување на игри на среќа во казино на Друштвото за угостителство, туризам и услуги „К.А.К“ ДОО Скопје.

УПАТСТВО ЗА ПРАВНО СРЕДСТВО: Против овој управен акт може да се поднесе тужба за поведување на управен спор до Управниот суд, во рок од 30 дена од денот на доставувањето на управниот акт до странката.

Бр.45-7191/1
24 септември 2019 година
Скопје

ЗАМЕНИК НА ПРЕТСЕДАТЕЛОТ
НА ВЛАДАТА НА РЕПУБЛИКА
СЕВЕРНА МАКЕДОНИЈА



М-р Радмила Шекеринска Јанковска